



## इन्दिरा गांधी राष्ट्रीय मानव संग्रहालय श्यामला हिल्स भोपाल जनसम्पर्क अनुभाग

दैनिक भास्कर आज के समाचार दिनांक 3-4-15

### गोंड कथाओं पर बन रही एनिमेटेड फिल्म

#### CITY EVENT

सिटी रिपोर्टर • इंदिरा गांधी राष्ट्रीय मानव संग्रहालय, ललित कला अकादमी नई दिल्ली एवं भारत भवन के संयुक्त आयोजन में ब्रिटेन की एनिमेटर तारा डगलस अपनी टीम के साथ गोंड मिथक कथाओं के आधार पर एनिमेशन फिल्म का निर्माण कर रही है।

तारा 'आदिवासी आर्ट ट्रस्ट' नामक संस्था की सचिव है। वे इस संस्था के माध्यम से भारतीय आदिवासी समुदाय की कला को दुनिया के सामने रखने का कार्य कर रही हैं।

तारा डगलस और उनकी टीम मध्यप्रदेश के प्रधान गोंड कलाकारों के एक समूह के साथ मिलकर गोंड जनजातीय क्षेत्र में प्रचलित लोक



कथाओं पर छोटी-छोटी एनिमेटेड फिल्म बना रहे हैं। इन फिल्मों की अवधि 5-6 मिनट की है। फिल्म में बताया जाएगा कि कैसे बड़ादेव के द्वारा मोर पक्षी को बनाया गया। इसके विभिन्न भागों को बनाया और इसे कैसे जोड़ा गया। इस कथा में एक विलेन रिती चिड़िया का प्रसंग भी आता है।

पारंपरिक गोंड पेंटिंग करने वाले

राजेंद्र, दिलीप और विजय श्याम इंदिरा गांधी राष्ट्रीय मानव संग्रहालय भोपाल स्थित आवृत्ति भवन में आयोजित कार्यशाला में सिखा रहे हैं। जबकि तीन युवा एनिमेटर रविन्द्र भगत, वांगडन-वांगपन और किरत ब्रम्हा इन पेंटिंग्स को एनिमेशन में तब्दील करने में जुटे हुए हैं। यह कार्यशाला 5 अप्रैल तक चलेगी।